

❖ राजस्व तथा आन्तरिक आय क्षेत्र

- राजस्व प्रशासनलाई करदातामैत्री र विद्युतिय प्रणालीमा आवद्ध गरी सेवाग्राहीमैत्री बनाईनेछ ।
- आन्तरिक राजस्व संकलनको दायरा वृद्धि गरी समृद्ध नगर निर्माणमा उपयोग गरिनेछ ।
- कर प्रति अपनत्व सृजना गर्दै **करलाई करमा होईन- रहरमा रुपान्तरण** गरी नगरको विकासमा समाहित गर्दै लगिनेछ ।
- राजस्व सुधार कार्ययोजना अध्यावधिक गरी आन्तरिक आय वृद्धीको सम्भावनालाई व्यवहारमा लागु गरिनेछ ।
- राजस्व अनुगमन प्रणालिलाई दिगो र भरपर्दो नीति तथा कार्यक्रम बनाउदै लगिनेछ ।
- आन्तरिक राजस्वको हिस्सा वढोत्तरी गर्न करको दायरालाई फराकिलो पार्दै राजस्वका नविन क्षेत्रहरुको पहिचान गरिनेछ ।
- राजस्व असुली प्रगतिको श्रोतगत आधारमा आयोजना सम्झौतालाई प्राथमिकता प्रदान गरी पुराना बक्यौता राजस्व असूल उपर गर्न विशेष पहल गरिनेछ ।
- करदाताहरुलाई प्रोत्साहन गर्न विगतमा उपलब्ध गराई रहेको छुट शुल्कका प्रावधानहरुलाई निरन्तरता दिईनेछ ।
- कर संकलनलाई सहज बनाउन नगर तथा वडामा E-Payment तथा QR CODE लागु गर्ने व्यवस्था मिलाईनेछ ।
- क्षेत्रगत आधारमा वहाल करको न्यूनतम आधार तोकन सम्भाव्यता अध्ययन गरिनेछ ।
- वडाबाट घरबाटो सिफारिस गर्दा नगरपालिकाले विकसित गरेको Web GIS अनुसार गर्ने व्यवस्था मिलाउनेछ।
- नगरपालिकाको स्वामित्वमा रहेका पसल कवलहरुको नक्साङ्कन, नम्बेरिङ्ग र भाडावालाहरुको विवरण अद्यावधिक गरिनेछ ।
- कवाड (पून प्रयोग योग्य वस्तु) को छुट्टै कवाड क्षेत्र निर्धारणका लागि सम्भाव्यता अध्ययन गरिनेछ ।
- ई.रिक्सा, सिटीसफारीको नगरपालिकामा दर्ता ईजाजतका लागी प्रदेश सरकार र सम्बन्धित निकायहरुसँग आवश्यक समन्वय गरिनेछ ।
- नगरपालिका बजार क्षेत्रको सवारी पार्किङ्गलाई व्यवस्थित गर्न निजी तथा संस्थागत जग्गाहरुको खोजी गरी स-शुल्क पार्किङ्गको व्यवस्था गर्न अध्ययन गरिनेछ ।

- नगरबाट सम्पादन हुने कामको सेवा लिने नेतृत्वकर्ता, कर्मचारी वा सहभागी हुने जो कोहीले सो अवधी सम्मको आफु र आफ्नो परिवारले राजश्व बुझाउने व्यवस्था कार्यान्वयन गरिनेछ ।
- राजश्वसँग सम्बन्धित कर्मचारी तथा पदाधिकारीको सीप क्षमता अभिवृद्धि गरिनेछ ।
- दमकमा व्यवसाय सेवा विस्तारका लागि दमक उद्योग वाणिज्य संघ, अन्य सहयोगी संस्थाहरूसँगको सहकार्यमा आवश्यक कार्यविधि तयार गरी उद्यमी फलैचा संचालन गरिनेछ ।
- करदाताको सुविधालाई मध्यनजर गरी कर शिक्षा र कर शिविर अभियान संचालन गरिनेछ ।
- कर राजश्व अशुली सम्बन्धी श्रव्य / दृश्य सामग्री तयार गरी नियमित प्रसारण गर्ने व्यवस्था मिलाईनेछ ।
- करदाता सम्मान तथा प्रोत्साहन गर्ने कार्यलाई निरन्तरता दिईनेछ ।

❖ पूर्वाधार तथा शहरी विकास क्षेत्र

- समावेशी, सन्तुलित र सर्वाङ्गिण विकासका लागि आवधिक योजना तर्जुमा र कार्यान्वयन गरिनेछ ।
- व्यवस्थित, वातावरणमैत्री शहरको रूपमा नगरपालिकालाई विकास गरिनेछ ।
- शहरी शौन्दर्यताको प्रवर्द्धन गर्न भवन मापदण्डलाई अद्यावधिक गर्दै नक्सापासलाई विद्युतिय प्रणालीमा आवद्ध गरी सरलीकृत गर्दै लगिनेछ ।
- फुटपाथ, बजार, ट्राफिक व्यवस्थापनका लागि कार्य योजना निर्माण गरी लागु गरिनेछ ।
- सार्वजनिक, सरकारी जग्गाहरुको संरक्षण गरी खुल्लाक्षेत्रको प्रवर्द्धन गरिनेछ ।
- वडा नं २ को हम्सेदुम्से सामुदायिक वनभित्र भुटानी शरणार्थीको बसोबासको स्मरण समेत हुने गरी बहुउपयोगी, वातावरणमैत्री, पर्यटकीय गन्तव्य निर्माण गर्नका लागि **दमक बहुदेशीय पार्क** निर्माण कार्य प्रारम्भ गरिनेछ ।
- ईन्द्रेणी ताललाई स्थानीय पर्यटकीय गन्तव्यको रूपमा विकास गरी आन्तरिक आयमा वृद्धि गर्दै लगिनेछ ।
- लाजेको वाँध, सिपेनी सिमसार, रातेहोली, चन्द्रमा पार्क, पशुपती कुण्डलाई आवश्यक व्यवस्थापन गरी सञ्चालनमा ल्याइनेछ ।
- नगरले निर्माण गर्ने पूर्वाधारहरु विपद जोखिम न्यूनीकरण हुने तथा Energy Efficient प्रकारका निर्माण गर्न प्रोत्साहन गरिनेछ ।

- शहरी विकासका लागि आधारभूत संरचनाका रूपमा रहेका सडक, ढलको गुरुयोजना निर्माण गरी लागु गरिनेछ ।
- डिजिटल MTMP मार्फत सडकहरुको नामाकरण गर्ने कार्य आ.व. ०८३/०८४ मा सम्पन्न गरी सडकको RIGHT OF WAY तयार गरी लागु गरिनेछ ।
- नगर गौरबका र ठुला आयोजनाहरुको विस्तृत परियोजना प्रस्ताव तयार गरी "आयोजना बैंक" संचालन गरिनेछ
- नगर क्षेत्रभित्रका सडकको Road Audit गरी अवस्था निकर्ण गरिनेछ ।
- रतुवा र मावा खोलालाई दिर्घकालीन रूपमा नदी नियन्त्रणका लागि संघीय सरकार, प्रदेश सरकार र दमक नगरपालिकाको संयुक्त लगानीमा आयोजना सञ्चालन गर्न पहल गरिनेछ ।
- उपभोक्ता समिति तथा टोल विकास समिति मार्फत कार्य सम्पादन गर्दा तोकिए बमोजिमको लागत सहभागिता तथा जनसहभागिता जुटाई कार्य गरिनेछ ।
- सामुदायिक स्तरमा निर्माण हुने सार्वजनिक भवन लगायतका पूर्वाधार संरचना निर्माण गर्दा अनिवार्य रूपमा जग्गाको स्वामीत्व सम्बन्धित संस्थाहरुको नाममा रहेको हुनुपर्ने व्यवस्था अनिवार्य लागु गरिनेछ ।
- संघीय सरकार, प्रदेश सरकार र दमक नगरपालिकाले लगानी गरी निर्माण भएका सार्वजनिक भवन, हलहरुमा योग, ध्यान साधना सञ्चालन गर्नका लागि शर्तहरुको अधीनमा रही संरचना उपलब्ध गराइनेछ ।
- नक्सा बैंक बमोजिम घर निर्माण गर्न प्रोत्साहन गरी निःशुल्क घर नक्सा निर्माण गर्ने कार्यलाई सहज र प्रभावकारी बनाइनेछ ।
- राष्ट्रिय भवन संहिता अनुकूल स्थानीय भवन मापदण्ड बनाई कार्यान्वयन गरिनेछ ।
- घर नक्सा पास नभएका / पुराना घरहरुको अभिलेखन कार्यलाई निरन्तरता दिइनेछ ।
- सरकारी भवन, सामुदायिक विद्यालय भवन, निजी विद्यालय भवन, सामुदायिक भवन तथा संघ संस्थाहरुको भवनको नक्सापास / अभिलेखिकरण प्रकृत्यामा लगी नक्सापास गर्न प्रोत्साहित गरिनेछ ।
- घर निर्माण गर्ने घरधनी तथा कालिगढहरुलाई अभिमुखीकरण कार्यक्रम तथा निर्माण कर्मीहरुलाई (कालिगढ) तालिम तथा पुःनताजकी (रिफ्रेस्मेन्ट) तालिम संचालन गर्न प्रारम्भ गरिनेछ ।

- व्यावसायिक भवन निर्माण गर्दा अनिवार्य रूपमा पार्किङको व्यवस्था गर्नुपर्ने र पार्किङको व्यवस्था नभए अन्डरग्राउण्ड पार्किङ अनिवार्य रूपमा बनाउनुपर्ने कार्यलाई कडाईका साथ लागु गरिनेछ साथै वढदो शहरीकरणलाई व्यवस्थित गर्न वेसमेन्ट सहितको घर निर्माण गर्ने घरधनीहरूलाई प्रोत्साहन स्वरूप वेसमेन्टमा लाग्ने राजश्वमा छुट दिने व्यवस्था मिलाइनेछ ।
- घरनक्सा पास सम्पन्न प्रमाणपत्र लिँदा घरमा अनिवार्य बिरुवा रोपी रेखदेख सहितको प्रतिबद्धता पेश गरेको हुनुपर्नेछ ।
- घरनक्सा पास गर्दा सडकको Right of Way भन्दा बाहिर मात्र सेफ्टी ट्याङ्की निर्माण गर्नुपर्ने र सेटव्याक क्षेत्रमा सेफ्टीट्याङ्की निर्माण गर्न नपाईने व्यवस्था कडाईका साथ लागु गराइनेछ ।

❖ न्यायिक तथा कानून क्षेत्र

- न्यायिक प्रक्रियालाई सहज, सरल बनाइनेछ ।
- कानूनको प्रभावकारी कार्यान्वयनका लागि कानूनी सचेतना र कानूनी साक्षरता कार्यक्रम संचालन गरिनेछ ।
- स्थानीय स्तरका साना तथा घरझगडाहरूलाई वडा तहकै मेलमिलाप केन्द्रबाट समाधान गर्न **"हरेक वडामा सुदृढ मेलमिलाप"** कार्यक्रम सञ्चालन गरिनेछ ।
- सूचीकृत मेलमिलापकर्ताहरूको क्षमता विकासका लागि तालिमका कार्यक्रमहरू सञ्चालन गरिनुका साथै वडा मेलमिलाप केन्द्रहरूलाई स्रोत-साधन सम्पन्न बनाई थप व्यवस्थित गरिनेछ ।
- समाजका पिछडिएका, सीमान्तकृत, विपन्न तथा महिला वर्गको न्यायमा सहज पहुँच सुनिश्चित गर्न निःशुल्क परामर्श सेवा उपलब्ध गराइनेछ ।
- मानव अधिकारको संरक्षण, न्यायिक संयन्त्रमा पारदर्शिता एवं जवाफदेहिता प्रवर्द्धन गर्दै समुदाय स्तरमा व्यापक कानूनी सचेतना अभियान सञ्चालन गरिनेछ ।
- नेपालको संविधान र स्थानीय सरकार सञ्चालन ऐन, २०७४ ले प्रदत्त गरेको अधिकार बमोजिम नगरपालिकाको कार्यसम्पादनलाई व्यवस्थित गर्न आवश्यक ऐन, नियम, निर्देशिका, कार्यविधि तथा मापदण्डहरू परिमार्जन तथा निर्माण गर्ने कार्यलाई निरन्तरता दिइनेछ ।
- स्थानीय कानूनहरूलाई व्यवहारिक र सर्वस्वीकार्य बनाउन सरोकारवाला पक्ष, नागरीक समाज र विषयविज्ञहरूको राय-सुझाव एवं सहभागितामूलक परामर्श (Public Consultation) लाई अनिवार्य गरिनेछ ।

- निर्माण भएका स्थानीय कानूनहरूको सुरक्षित भण्डारणका लागि डिजिटल अभिलेखीकरण (Digital Archiving) गरिनेछ ।

सामाजिक विकासक्षेत्र

❖ स्वास्थ्य

- प्रत्येक नागरिकलाई गुणस्तरीय स्वास्थ्य सेवाको सुनिश्चितता गरिनेछ ।
- स्वास्थ्य संस्थाहरूमा गुणस्तरीय प्रयोगशाला स्थापना गरी सेवा प्रदान गरिनेछ ।
- आधारभूत स्वास्थ्य संस्थाहरूमा स्वीकृत दरबन्दी अनुसारको जनशक्ति (कर्मचारी) उपलब्धताको पूर्ण रूपमा सुनिश्चित गरिनेछ ।
- नगरभित्र सञ्चालित खोप क्लिनिकहरूको सेवालाई थप सुरक्षित, प्रविधिमैत्री र व्यवस्थित बनाइनेछ ।
- पूर्ण खोप सुनिश्चिततालाई दिगो बनाउन विशेष अभियान चलाइनेछ । विद्यालयमा नयाँ विद्यार्थी भर्ना गर्दा पूर्ण खोप कार्ड अनिवार्य गर्ने नीति लिइनेछ ।
- विपन्न, असहाय र बेवारिसे नागरिकहरूका लागि नगरक्षेत्रमा संचालित निजी, सामुदायिक, सरकारी तथा गैरसरकारी स्वास्थ्य संस्थाहरूमा १० प्रतिशत बेड छुट्याई निःशुल्क उपचारको व्यवस्था मिलाइनेछ ।
- १० वर्ष मुनिका विपन्न, असहाय, बेवारिसे बालबालिका एवं कडा रोगका बिरामीहरूलाई निःशुल्क रगत उपलब्ध गराए बापतको खर्च नेपाल रेडक्रस सोसाईटिलाई प्रदान गरीने कार्यलाई निरन्तरता दिइनेछ ।
- निःशुल्क वितरण गरीने औषधि, सर्जिकल सामग्री र स्वास्थ्य उपकरणहरूको खरिद प्रक्रियालाई छिटो, पारदर्शी र नियमित बनाइनेछ ।
- आधारभूत स्वास्थ्य सेवा केन्द्र मार्फत अत्यावश्यकिय औषधिहरू नियमित निःशुल्क उपलब्ध गराइनेछ साथै औषधिमा नागरीकको सहज र किफायती पहुँच सुनिश्चित गर्नका निम्ति सुलभ नगर फार्मसी सञ्चालनमा ल्याइनेछ ।
- आयुर्वेदिक तथा होमियोपेथिक सेवालाई समेत नगरको स्वास्थ्य सेवा प्रणालीमा आबद्ध गरिनेछ ।

- नागरीक आरोग्य सेवा केन्द्र मार्फत अत्यावश्यक आयुर्वेदिक औषधि निःशुल्क वितरण गरिनेछ ।
- नागरीक आरोग्य केन्द्र मार्फत योग शिविर सञ्चालन तथा पञ्चकर्म थेरापी सेवा प्रदान गरिनेछ ।
- किशोर किशोरीहरूको स्वास्थ्य प्रवर्द्धनका कार्यक्रम सञ्चालन गरिनेछ ।
- विद्यालय, टोलस्तर, आमा समूह र महिला स्वास्थ्य स्वयंसेविकाहरू मार्फत पोषण जागरण, पोषण लेखाजोखा, परामर्श सेवा र आवश्यक परिपूरक आहार वितरणको व्यवस्था गरिनेछ ।
- पहिचान भएका कुपोषणबाट प्रभावित आमा तथा बालबालिका लक्षित विशेष कार्यक्रम सञ्चालन गरिनेछ ।
- प्रत्येक विद्यालयमा एक जना शिक्षकलाई “स्वास्थ्य फोकल पर्सन” घोषणा गरी स्वास्थ्य सम्बन्धी कार्यक्रमको जिम्मेवारी प्रदान गर्ने व्यवस्था मिलाइनेछ ।
- विद्यालयमा अध्ययनरत बालबालिकाहरूको स्वास्थ्य सम्बन्धी ज्ञान तथा धारणामा सकारात्मक परिवर्तनका लागि विद्यालयमा IEC कर्नरको व्यवस्था गरी शिक्षण सामाग्री उपलब्ध गराइनेछ ।
- विद्यालय नर्सको उचित ब्यबस्थापन एवं उपयोग गरी स्वास्थ्य सम्बन्धी कार्यक्रम संचालन गरिनेछ ।
- सामुदायिक विद्यालयका विद्यार्थीहरूका लागि दन्त एवं आँखाको शिविर सञ्चालन गरिनेछ ।
- अशक्त र जेष्ठ नागरीकहरूको लागि घरदैलोमै आधारभूत स्वास्थ्य परीक्षण र उपचार सेवा प्रदान गरिनेछ ।
- महिला सामूदायिक स्वास्थ्य स्वयंसेविकाहरू मार्फत बर्षेभरि घरघरमा पुगेर रक्तचाप, ग्लुकोज परीक्षण र परामर्श सेवा उपलब्ध गराइनेछ ।
- जेष्ठ नागरीकहरूका लागि समुदायस्तरमा स्वास्थ्य सम्बन्धी शिविर सञ्चालन गरी सेवा प्रदान गरिनेछ ।
- समुदाय स्तरमा आँखाको वृहत शिविर सञ्चालन गरी मोतियाबिन्दु लगायतका आँखा रोग सँग सम्बन्धी समस्या समाधानका लागि निःशुल्क शल्यक्रिया सेवा सञ्चालन गरिनेछ ।
- गर्भवती महिलाको प्रसुति तथा ज्येष्ठ नागरीकका लागि निःशुल्क एम्बुलेन्स सेवा प्रदान गर्ने कार्यलाई निरन्तरता दिइनेछ ।

- स्वास्थ्य सम्बन्धी आमा तथा बालबालिका पुस्तिका छपाई गरी प्रसुति, सुत्केरी, बालबालिका पोषण तथा नवजातशिशुको कडारोगका लक्षण सहितको स्वास्थ्य सम्बन्धी सन्देशमुलक सूचनाहरु आमाहरुको हातहातमा पुर्याईनेछ ।
- गर्भवती महिलाहरुलाई निःशुल्क क्याल्सियम चक्की वितरण गरीने कार्यलाई निरन्तरता दिईनेछ ।
- **उपमेयर सुरक्षित महिनाबारी कार्यक्रम** मार्फत निशुल्क स्यानिटरी प्याड बितरण गरी महिलाहरुमा हुनसक्ने संक्रमण रोकथामका साथै महिला स्वास्थ्यको प्रवर्धन गरिनेछ ।
- मातृ मृत्युको कारण पत्ता लगाउन एवं मातृ मृत्यु दर कम गर्न MPDSR कार्यक्रम सञ्चालन गरिनेछ ।
- आमा तथा बच्चाको स्वास्थ्य सुरक्षित गराउन PNC home visit कार्यक्रमलाई निरन्तरता दिईनेछ ।
- नसर्ने रोग पहिचानका लागि नगरभित्रका पिछडिएका वर्ग तथा क्षेत्रमा विशेष अभियान सञ्चालन गरिनेछ ।
- महिलाहरुको पाठेघरको मुख तथा स्तनको क्यान्सर तथा पुरुषका लागि प्रोस्टेट क्यान्सर जाँचका लागि शिविर सञ्चालन गरिनेछ ।
- आत्महत्या न्यूनिकरणका लागि बिद्यालयमा मानसिक स्वास्थ्य सम्बन्धी कक्षा संचालन गरिनेछ ।
- दमक नगरपालिकालाई योग नगरको रुपमा विकास गर्न आवश्यक प्रबन्ध गरिनेछ ।
- योगलाई गुणस्तरीय स्वास्थ्य हासिल गर्ने माध्यमको रुपमा विकास गर्दै लगिनेछ ।
- नगरपालिका भित्रका निजी अस्पताल / पोलिक्लिनिक / मेडिकल हल / उपचार केन्द्रहरुलाई कानुन बमोजिम दर्ता, नविकरण तथा नियमित अनुगमन गरी व्यवस्थित गरिनेछ ।
- स्वास्थ्य सम्बन्धी कार्यक्रमको प्रभावकारिता (Effectiveness) मापन गर्न एवं स्वास्थ्य सम्बन्धी कार्यक्रमको आवश्यकता पहिचान गर्न वैज्ञानिक शोधकार्यलाई प्रोत्साहन गरिनेछ ।
- स्वास्थ्य संस्थाबाट दिइने स्वास्थ्य सेवाको गुणस्तर सुधार गर्दै लैजानका निमित्त सम्पूर्ण स्वास्थ्य संस्थाहरुमा क्रमशः न्यूनतम सेवा मापदण्ड (MSS) कार्यक्रम लागू गर्दै लगिनेछ ।
- सरुवा रोगहरुको नियमित सर्भिलेन्स (Surveillance) तथा विपद् व्यवस्थापनको पूर्वतयारी गरिनेछ ।

- Sustainable Development Goal (SDG) लाई हासिल गर्न Public Health Indicator हरुलाई सुधार गर्दै गुणस्तरीय स्वास्थ्य सेवा प्रदान गरिनेछ ।

❖ दमक अस्पताल

- दमक अस्पताललाई सुविधा सम्पन्न बनाउदै, नागरीकमैत्री, प्रविधिमैत्री, आत्मनिर्भर अस्पतालको रुपमा विकास गरिनेछ ।
- अस्पतालको माथिल्लो तल्लामा निर्माणाधिन वार्डहरुमा अत्याधुनिक मेडिकल इक्वीपमेन्ट लगायतका सामाग्रीहरु राखि ब्यवस्थित तथा सुविधासम्पन्न वार्ड सेवा बिस्तार गर्दै अस्पतालको उत्तर तर्फ रहेको खालि जमिनमा अत्याधुनिक सुविधा सम्पन्न भवन निर्माण गरी अस्पतालको सेवालाई थप ब्यवस्थित गरिनेछ ।
- दमक नगरपालिका मातहतमा रहने गरी अस्पताललाई ५०/१०० शैयामा स्तरोन्ती गरिनेछ ।
- अस्पतालको सेवाहरुलाई सुधार गर्दै सपोर्ट सर्भिसलाई थप ब्यवस्थापन गर्दै लगिनेछ ।
- अस्पतालमा जेष्ठ नागरीकमैत्री, किशोर किशोरीमैत्री, बालमैत्री, अपाङ्गमैत्री अस्पतालको रुपमा बिस्तार गर्दै बिशेषज्ञ चिकित्सक सहितको छुट्टै साप्ताहिक जेष्ठ नागरीक ओ.पि.डि. सेवा (Geriatric OPD) सञ्चालन गरिनेछ।
- अस्पतालबाट संचालन भई रहेका सेवाहरुलाई ब्यबस्थित गर्दै थप सेवाहरु जस्तै: सर्प दंश सेवा, आँखा परामर्श सेवा, Blood Bank, Physiotherapy, Burn Unit, Hemodialysis, CT Scan, MRI, NICU, CCU, Infertility Center (निसन्तान), आदि सेवाहरुलाई बिस्तार गर्दै लगिनेछ ।
- बिस्तारित स्वास्थ्य सेवा (EHS) मार्फत बिशिष्टकृत स्वास्थ्य सेवा प्रदान गर्दै अस्पतालबाटै बिशिष्टकृत चिकित्सक नियुक्ती गरी बिशिष्टकृत स्वास्थ्य सेवा बिस्तार गर्दै लगिनेछ ।
- अस्पतालको सेवाहरुलाई Fully Digitalized (Electronic Medical Record) System मा बिस्तार गर्दै लगिनेछ ।
- अस्पतालको सेवाहरुलाई थप प्रभावकारी र सेवा बिस्तार गर्न नविनतम प्रविधियुक्त औजार/उपकरणहरुको ब्यवस्थापन गरीदै लगिनेछ ।

- अस्पतालको प्रयोगशाला सेवालाई थप विश्वसनीयता बढाउन ISO 15189 Certified प्रयोगशाला स्थापना गरिनेछ ।
- माथिल्लो तल्लामा निर्माणाधिन तालिमहललाई प्रविधियुक्त स्थापना गरी नेपाल सरकारबाट प्रदान गरीने तालिमका लागि Training Site को रूपमा स्थापना गर्दै स्थानीय तालिमहरू सञ्चालन गरिनेछ ।
- वैदेशिक रोजगारीमा जानेहरूका लागि मेडिकल चेक-अप सेवा सुरु गर्न पहल गरिनेछ ।
- Hub Hospital and Satellite Hospital को परिकल्पनालाई साकार पार्न स्वास्थ्य बिमा बोर्ड र स्वास्थ्य शाखासंग समन्वय गरी दमकका आधारभुत स्वास्थ्य केन्द्रहरूलाई बिस्तार गर्दै लगिनेछ।
- अस्पतालको Research Publication लाई निरन्तरता दिदै अझ ब्यवस्थित गर्दै लगिनेछ ।
- अस्पतालबाट सञ्चालित देहाय बमोजिमका जनस्वास्थ्य कार्यक्रमहरूलाई निरन्तरता दिईनेछ ।
 - १० बर्ष भन्दा माथिका बुवा आमाहरु र अपाङ्ग 'क' वर्गका सेवाग्राहीहरूलाई प्रत्येक तीन-तीन महिनामा एक पटक घरदैलामै स्वास्थ्य चेकजांच कार्यक्रम ।
 - प्रत्येक वडामा वर्षमा १ पटक KHDC कार्यक्रम ।
 - दमक नगरलाई क्षयरोग/कुष्ठरोग मुक्त बनाउने कार्यक्रम ।
 - आधारभुत स्वास्थ्य केन्द्रहरूमा चिकित्सकीय स्वास्थ्य सेवा कार्यक्रम ।
 - दमक नगरभित्रका गर्भवती महिलाहरूमा Obstetric Complication न्युनिकरण गर्न सुरक्षित मातृत्व कार्यक्रम ।
- अस्पतालमा अति गरीब तथा बिपन्न नागरीकहरूको उपचारका लागि सामाजिक सुरक्षा एकाई स्थापना गरिनेछ ।
- दमक नगरक्षेत्रका प्रशव अवस्थाका गर्भवती, १० बर्ष भन्दा माथिका बुवा-आमा र अपाङ्ग 'क' वर्गका र अति बिपन्न सेवाग्राहिहरूलाई निःशुल्क एम्बुलेन्स सेवालाई निरन्तरता दिईनेछ ।
- दमक नगरबासीलाई दिईदै आएको निःशुल्क पोष्टमार्टम सेवालाई निरन्तरता दिईनेछ ।

❖ सामाजिक विकास

- टोल विकास संस्थालाई सार्वजनिक सेवा प्रवाहको आधार विन्दुको रूपमा विकास गरी **नगर र नागरीक** विचको पुलको रूपमा विकास गरिनेछ ।
- टोल विकास संस्थाको अभिलेख अध्यावधिक गरी नियमित अनुगमन / प्रगति प्रतिवेदन प्रणालिलाई व्यवस्थित गरिनेछ ।
- टोल विकास संस्थाको क्षमता अभिवृद्धि र नियमनका लागि विभिन्न तालिम, गोष्ठी संचालन गरी टोल विकास संस्थालाई विकास व्यवस्थापनको कार्यमा प्रयोग गरिनेछ ।
- विपन्न नागरीकहरुको प्रोफायल अध्यावधिक गरी **नगर सुविधा, परिचय पत्र** निर्माण गरिनेछ ।
- **जहा विपन्न-त्यहा खाध्यान्न कार्यक्रम** संचालन गरी अति विपन्न परिवारलाई सिप, क्षमता विकास र रोजगारसँग सम्बन्धित कार्यक्रमहरुमा प्राथमिकता दिईनेछ ।
- **"स्वास्थ्यका लागि तिम््रो हात, साझेदारी विमामा हाम्रो साथ"** अभियानमा विपन्न, असहाय,पछाडी पारिएको वर्गहरुको हितलाई ध्यानमा राखी विमामा साझेदारी कार्यक्रम संचालन गरिनेछ ।
- विमित नागरीकहरुको विवरण सार्वजनिक गर्ने व्यवस्था मिलाईनेछ ।
- मानव सेवा उद्धार तथा संरक्षण गर्ने संस्थालाई सहयोग तथा समन्वय गर्ने र वेसहारा सडक मानवको संरक्षणका लागि आवश्यक भुमिका निर्वाह गरिनेछ ।
- संघ, प्रदेश सरकारको सहयोगमा भुमिहिन दलित, भुमिहिन सुकुम्वासी र अव्यवस्थित बसोवासीहरुको समुचित समस्या समाधानका लागि पहल गरिनेछ ।
- कार्यक्षेत्रगत रूपमा सामाजिक संघ संस्थाको रोष्टर तयार गरी सामाजिक संघसंस्थाहरुलाई कार्य प्रकृतीका आधारमा सहयोग गरिनेछ ।
- सामाजिक संघसंस्थाहरुको लागत सहभागितामा संस्थागत विकास, क्षमता अभिवृद्धि, तालिम गोष्ठी जस्ता कार्यक्रम संचालन गर्न र नगरका हरेक सामाजिक गतिविधिमा संघसंस्थाहरुलाई समावेश गर्ने नीति अवलम्बन गरिनेछ ।
- धिमाल जातीको तथ्यांक अध्यावधिक गरिनेछ ।
- धिमालजातीका लागि संचालन भएका सीपमुलक तालिमहरुको तथ्यांक अभिलेखिकरण गरी धिमाल जातिको संस्कृति, रितिरिवाज परम्पराको संरक्षण गर्न आवश्यक सहयोग गरिनेछ ।

- धिमाल जातिको परम्परागत संस्कृतिको संरक्षणका लागि लागत सहभागितामा होम स्टेको बजारीकरणका लागि आवश्यक व्यवस्था गरिनेछ ।
- लागु औषध दुर्व्यवसन विरुद्ध टोल तथा विद्यालयमा सचेतना कार्यक्रम संचालन गरिनेछ ।
- नगर स्तरिय समिति र समुदाय प्रहरी साझेदारी मार्फत वडा वडामा सडक नाटक, अभिमुखिकरण जस्ता कार्यक्रम संचालन गरिनेछ ।
- विपन्न परिवारका दुर्व्यसनी विरामीहरुको सुधार गृहमा राखि उपचार गर्न सहयोग गर्ने कार्यलाई निरन्तरता दिईनेछ।
- लागु औषध दुर्व्यवसनीको उपचारका लागि पुर्नस्थापना केन्द्र निर्माण गर्न सार्वजनिक निजि साझेदारी (PPP) को अवधारणा अनुसार सरोकारवाला निकायसँग आवश्यक समन्वय र सहकार्य गरिनेछ ।
- आदिवासी जनजातीको संस्कृतिको संरक्षण, सिप तथा क्षमता विकासका कार्यक्रम संचालन गर्ने कार्यलाई निरन्तरता दिईनेछ ।
- आदिवासी जनजातीको संस्कृती संरक्षण र प्रवर्द्धनका लागि समन्वय र सहजिकरण गरिनेछ ।
- आदिवासी जनजाती समुदायमा सीप तथा क्षमता हासिल गरेका नागरीकको अभिलेख अध्यावधिक गरी पालिकाबाट प्रदान हुने सेवामा न्यायपूर्ण पहुँच स्थापना गर्न आवश्यक प्रवन्ध गरिनेछ ।
- विपन्न दलितको अभिलेख अध्यावधिक गरी जातिय विभेद र छुवाछुतको अन्त्य गर्न कार्यक्रम संचालन गरिनेछ।
- दलित समुदायको परंपरागत सीपलाई आधुनिक प्रविधिसँग आवद्ध गरी प्रतिष्पर्धी बनाउने र शिक्षा, स्वास्थ्य र स्थानीय रोजगारीका अवसरमा प्राथमिकता दिईनेछ ।
- दलित समुदायका विद्यार्थीहरुका लागि उच्च शिक्षा अध्ययन गर्न छात्रवृत्ती प्रदान गर्ने कार्य गरिनेछ ।
- पिछडा वर्ग, मधेशी, मुस्लिम यौनिक तथा लैङ्गिक अल्पसंख्यकहरुको सिप विकासद्वारा रोजगारी र स्वरोजगारीको अवसर श्रृजना गर्न माग र सम्भावनाका आधारमा तालिम र क्षमता विकासका कार्यक्रम संचालन गरिनेछ ।
- सामुहिक रुपमा उद्यम गर्न चाहने समुहलाई विउपुजीको रुपमा अनुदान दिने व्यवस्था मिलाईनेछ ।

- HIV AIDS प्रभावित वालवालिकाहरुलाई शिक्षामा सहयोग गर्न शैक्षिक सामग्री उपलब्ध गराईनेछ ।
- एच.आई.भि. एड्स प्रभावितका लागि सीप विकास तालिम, जनचेतनामूलक कार्यक्रम, पोषण सहयोग र ART सेवालाई प्रभावकारी बनाईनेछ ।
- सामी परियोजना अन्तर्गतको मनोसामाजिक परामर्श कक्षा र वित्तिय साक्षरता कक्षा संचालन गर्ने कार्यलाई निरन्तरता दिईनेछ ।
- सामी कार्यक्रमका लाभग्राहीलाई उद्यमशिलतासँग आवद्ध गरी सामुहिक रुपमा उद्यम गर्न चाहने समुहलाई विउपुजिका लागि प्रविधि हस्तान्तरण हुने व्यवस्था मिलाईनेछ ।
- तालिम प्राप्त नागरीकहरुको अभिलेख अध्यावधिक गर्ने कार्य गरी professional Carrier Taking गर्ने ।
- नागरीक सचेतना केन्द्रलाई उद्यमशिलतासँग आवद्ध गर्ने र विपन्न नागरीकहरुलाई नागरीक सचेतना केन्द्र मार्फत उद्यमीको रुपमा विकास गरिनेछ ।
- परम्परागत रैथाने पेसाको जगेर्नाद्वारा स्वरोजगारीको अवसर सृजना गर्दै स्थानीय रैथाने उत्पादन (ढाका उत्पादन,स्थानीय परिकार, पेटानी, भक्का आदी) को बजारीकरणका लागि आवश्यक प्रवन्ध मिलाईनेछ ।
- CTEVT बाट निर्धारित पाठ्यक्रम मापदण्डका आधारमा तालिमहरु संचालन हुने व्यवस्था मिलाईनेछ ।
- दमक प्रज्ञा प्रतिष्ठान मार्फत कला, साहित्य संरक्षणका विविध कार्यक्रम संचालन र व्यवस्थापन गर्ने र कला, साहित्य सम्बन्धी अनुसन्धानलाई प्रोत्साहन गर्ने व्यवस्था मिलाईनेछ ।
- कदम थिएटरसँग सहकार्य गरी चेतनामूलक कार्यक्रम संचालन गर्न प्रोत्साहित गरिनेछ ।
- कला, साहित्य, संस्कृती संरक्षणमा सम्बन्धित संघ संस्थाहरुसँग सहयोग र साझेदारी गर्ने कार्यलाई निरन्तरता दिईनेछ ।
- श्रीकृष्ण रथयात्राको लागि श्रीकृष्ण रथयात्रा नगर समितिलाई आवश्यक सहयोग तथा समन्वय गरिनेछ ।
- दमक लाईब्रेरीलाई थप व्यवस्थापन गरी प्रविधिमैत्री बनाईनेछ ।
- प्रथम नागरीक धिमाल जातीको संग्रहालयको संरक्षण गर्दै मुख्य बसोवासको एक क्षेत्रलाई **जिवन्त संग्रहालयको** रुपमा विकास गरिनेछ ।

- नगरक्षेत्रभिन्न रहेका संचार गृह एवम् पत्रकारहरूको अभिलेख अध्यावधिक गरी संचार एवम् पत्रकारीता सीप अभिवृद्धीका लागि छाता संगठनसँगको सहकार्यमा कार्यक्रम संचालन गरिनेछ ।
- दमक नगरले गरेका गतिविधि र कार्यहरूका लागि दमक बुलेटिन प्रकासन गर्ने कार्य गरिनेछ ।

❖ शिक्षा

- बहुमैत्री तथा सुविधा सम्पन्न विद्यालयको भौतिक पूर्वाधार व्यवस्थापन गर्ने साथै प्रविधिमैत्री गुणस्तरीय शिक्षा सुनिश्चित गरिनेछ ।
- सामुदायिक सिकाइ केन्द्र मार्फत अनौपचारिक तथा वैकल्पिक शिक्षा प्रवर्द्धन गरिनेछ ।
- विद्यालय भर्ना अभियानलाई थप प्रभावकारी रूपमा सञ्चालन गरी विपन्न, विपन्न दलित, सिमान्तकृत, अपाङ्गता भएका विद्यार्थीहरूको शिक्षामा पहुँच सुनिश्चित गरिनेछ ।
- अभिभावक विहिन बालबालिकाहरूको अभिभावकत्व नगरपालिकाबाट ग्रहण गरी माध्यमिक तह सम्मको शिक्षा पाउने अधिकार सुनिश्चित गरिनेछ ।
- संस्थागत विद्यालयहरूको वर्गीकरण गरी शुल्क निर्धारण साथै संस्थागत विद्यालयले प्रदान गर्ने छात्रवृत्ति प्रचलित कानून बमोजिम हुनु पर्ने व्यवस्थालाई अनिवार्य लागु गरिनेछ ।
- लिम्बु, धिमाल, संस्कृत लगायतका भाषाहरू विद्यालयमार्फत प्रवर्द्धन गर्न पहल गरिनेछ ।
- विद्यार्थीहरूको रिपोर्ट कार्ड सार्वजनिक गर्ने प्रवन्ध मिलाईने र सामुदायिक विद्यालयको परीक्षा सञ्चालन तथा नतिजा प्रकाशनमा एकरूपता हुने व्यवस्था मिलाईनेछ ।
- आधारभूत तह कक्षा ८ र माध्यमिक शिक्षा परीक्षा SEE मा उत्कृष्ट नतिजा ल्याउने विद्यार्थीहरूलाई सम्मान तथा छात्रवृत्ति प्रदान गर्ने कार्यलाई निरन्तरता दिईनेछ ।
- प्रारम्भिक बालविकास केन्द्रहरूको भौतिक पूर्वाधार, बालमैत्री फर्निचर व्यवस्थापन साथै विद्यार्थी संख्याको आधारमा पर्याप्त शैक्षिक सामग्रीको व्यवस्था गरिनेछ ।
- आर्थिक वर्ष २०८३/०८४ देखि कक्षा १ देखि ८ सम्म नै स्थानीय विषयको पाठ्यपुस्तक तयार गरी लागू गरिनेछ ।
- विद्यालयमा बालमैत्री सिकाइ वातावरणका लागि विद्यालयलाई प्रोत्साहन गरिनेछ ।
- विद्यार्थी संख्या र शिक्षकको अनुपातमा दरबन्दी मिलान गर्ने कार्य प्रारम्भ गरिनेछ ।

- विद्यार्थी र अभिभावकहरूलाई उत्तरपुस्तिका उपलब्ध गराई पृष्ठपोषण लिने कार्य प्रारम्भ गर्ने र कक्षा १-५ को विद्यार्थीहरूको सिकाई उपलब्धीलाई निरन्तर विद्यार्थी मूल्याङ्कन प्रणाली बमोजिम हुने व्यवस्था मिलाईनेछ ।
- दमक नगरपालिकाको शैक्षिक गुणस्तर अभिवृद्धिका लागि आवधिक शिक्षा योजना निर्माण गरी लागु गरिनेछ ।
- सबै विद्यालयहरूमा विद्यालय विकास योजना निर्माण गर्न लगाउने र सो को आधारमा विद्यालय सुधार योजना, विद्यालय सुधार योजनाको आधारमा वार्षिक शैक्षिक योजना, वार्षिक शैक्षणिक योजना र अतिरिक्त क्रियाकलापको योजना तयार गर्न लगाइ सो को कडाइको साथ कार्यान्वयन गर्ने र सो वापत प्रोत्साहन गर्ने व्यवस्था मिलाईनेछ ।
- लिम्बु र धिमाल भाषाको पठनपाठनलाई निरन्तरता दिईनेछ ।
- पृष्ठपोषण सहित विद्यालयहरूको अनुगमन, निरीक्षण तथा सुपरीवेक्षण कार्यलाई सघन बनाउदै नतिजासँग आवद्ध गरिनेछ ।
- शिक्षण सिकाई अनुभव आदान प्रदान गर्न तथा शैक्षिक गुणस्तर वृद्धि गर्न अन्तरपालिका, अन्तरविद्यालय समन्वय र सहकार्य गरिनेछ ।
- उत्कृष्ट सामुदायिक विद्यालय तथा उत्कृष्ट शिक्षक छनौट गरी सम्मान तथा पुरस्कृत गर्ने कार्यलाई निरन्तरता दिईनेछ ।
- बालविकास सहजकर्ता, आया र विद्यालय कर्मचारीहरूलाई उत्प्रेरित गर्न सेवा सुविधा लाई पुनरावलोकन गर्दै विद्यालयमा कार्यरत शिक्षक, कर्मचारी तथा बालविकास सहजकर्ताहरूको क्षमता विकास गर्न मागमा आधारित पूनर्ताजगी तालिम सञ्चालन गरिनेछ ।
- सामुदायिक विद्यालयहरूको शैक्षिक गुणस्तर सुधारका लागि अन्य पालिकाको असल अभ्यासहरूको अवलोकन गरी त्यस्ता असल अभ्यासलाई अवलम्बन गरिनेछ ।
- न्यूनतम मापदण्ड पूरा नगरी सञ्चालनमा रहेका विद्यालय, बालविकास केन्द्र, कोचिङ्ग सेन्टर, भाषा तयारी कक्षा तथा शिक्षक सेवा आयोग र लोक सेवा आयोग तयारी कक्षा सञ्चालन गर्ने संस्थाहरूलाई प्रभावकारी नियमन गर्न आवश्यक कानून निर्माण गरिनेछ ।
- विद्यालय नक्साङ्कन, समायोजन, एकीकरण, डाउनसाइजिङ्ग गर्दै Big School को अवधारणा कार्यान्वयन गर्दैजाने र सामुदायिक विद्यालयका विद्यार्थीहरू लक्षित उद्यमशिलता विकास तथा परम्परागत सीप विकास कार्यक्रम सञ्चालन गरिनेछ ।

- आवश्यकताको आधारमा सामुदायिक विद्यालयहरूमा ICT Lab, E-library, digital teaching learning tools and materials को क्रमश व्यवस्था गर्दै लगिनेछ ।
- सबै सामुदायिक विद्यालयमा विद्युतीय हाजिरीलाई अनिवार्य गरिनेछ ।
- सामुदायिक विद्यालयमा कार्यरत शिक्षकहरूको सूचना प्रविधि सम्बन्धी क्षमता विकास गरिनेछ ।
- कम्प्युटर शिक्षकहरूलाई निरन्तरता दिने र विद्यालयमा निजहरूको स्थायीत्व र गुणस्तरीय शिक्षा प्रदान गर्नको लागि प्रोत्साहन स्वरूप साविकको सेवा सुविधामा समय सापेक्ष वृद्धि गरिनेछ ।
- शिक्षण सिकाइलाई आधुनिक सूचना प्रविधिसँग जोडी प्रविधिमैत्री सिकाइका लागि आवश्यक उपकरणहरूको व्यवस्था गर्दै लगिनेछ ।
- सामुदायिक विद्यालयहरूमा गायन, नृत्य, खेलकुद, योग, आध्यात्मिक कक्षा लगायत अन्तर विद्यालय लोक साँस्कृतिक कार्यक्रम सञ्चालन गर्न प्रोत्साहित गरिनेछ ।
- हरेक शुक्रवार Book Free Friday बनाई अन्य बहुविधाहरूमा अतिरिक्त क्रियाकलाप संचालन गर्न प्रोत्साहन गरिनेछ ।
- नमुना राष्ट्रसंघ सभा / नमूना नगरसभा सञ्चालन गर्ने कार्यलाई निरन्तरता दिईनेछ ।
- विद्यालयहरूमा बालक्लब, नेपाल स्काउट, राष्ट्रिय सेवा, दल, यूवा क्लब, जुनियर रेडक्रस सर्कल लगायतका संस्थाहरूको क्षमता विकास गर्ने कार्यहरूलाई निरन्तरता दिईनेछ ।
- अधिकतम खेल विधाहरूलाई समावेश गरी राष्ट्रपति रनिङ्ग शिल्ड कार्यक्रम लाई थप व्यवस्थित रूपमा सञ्चालन गर्दै लगिनेछ ।
- **एक विद्यार्थी, एक विरुवा** अभियान सञ्चालन गरी विद्यालयहरूमा हरियाली प्रवर्द्धन कार्यक्रम सञ्चालन गरिनेछ।
- शैक्षिक क्षेत्रमा विज्ञता हासिल गरेका व्यक्तिहरूको समूह बनाई दमकलाइ शैक्षिक हबको रूपमा विकास गर्ने कार्यको प्रारम्भ गरिनेछ ।
- यस नगरपालिकालाई कार्यक्षेत्र बनाई लामो समयदेखी योगदान पुर्याउनु भएको अवकाश प्राप्त शिक्षकहरूलाई सम्मान गर्ने परिपाटीको विकास गरिनेछ ।
- विद्यालय व्यवस्थापन समितिका पदाधिकारीहरूको क्षमता विकास कार्यक्रम सञ्चालन गरिनेछ ।
- सिल्भर भोलेन्टियर शिक्षक कार्यक्रमलाई निरन्तरता दिईनेछ ।

- सरस्वती मा.वि. मा रहेको अटिजम कक्षा तथा अन्य प्रकारका अपाङ्गता भएका बालबालिका अध्ययनरत श्रोत केन्द्रहरुलाई थप व्यवस्थित र सुविधा सम्पन्न बनाउदै लगिनेछ ।
- युवालाई आत्मनिर्भर बनाउन सीपमूलक तालिम सञ्चालन गरी **स्वदेशमा टिक्ने र विदेशमा बिकने** प्रकारको तालिम प्रदान गर्दै लगिनेछ ।
- कुलतमुक्त समाज निर्माणका लागि अनुशासित युवा निर्माण गरी **काम खोज्ने होइन काम दिने** युवा तयार गर्न विशेष अभियान संचालन गरिनेछ ।
- वैदेशिक रोजगारबाट फर्केका युवाहरुको ज्ञान र सीपलाई परिचालन गर्ने व्यवस्था मिलाईनेछ ।
- नगर विकासमा युवाहरुको सीप, क्षमता र कौशलतालाई परिचालन हुने व्यवस्था मिलाईनेछ ।
- दमक नगरपालिकाक्षेत्रमा अन्तराष्ट्रिय स्तरको रंगशाला निर्माण गर्न प्रदेश सरकार र संघीय सरकारसँग समन्वय र सहकार्य गरिनेछ ।
- दमक नगर खेलकुद महोत्सव आयोजना लाई निरन्तरता दिईनेछ ।
- नगरस्तरीय टिमले प्रदेश र राष्ट्रियस्तरका प्रतियोगीतामा नगरको तर्फबाट भागलिने र सो का लागि नगरपालिकाले आवश्यक समन्वय र सहयोग हुने व्यवस्था मिलाईनेछ ।
- यस नगरपालिकाको प्रतिनिधित्व गर्दै जिल्ला, प्रदेश र केन्द्रिय राष्ट्रपति रनिङ्ग शिल्ड प्रतियोगीतामा पदक विजेता खेलाडिहरुलाई सम्मान गर्ने कार्यको प्रारम्भ गरिनेछ ।
- दमक नगरपालिकाको प्रतिनिधित्व गरी अन्तर्राष्ट्रिय, राष्ट्रिय, प्रादेशिक र जिल्लास्तरीय प्रतियोगीतामा पदक विजेता खेलाडि तथा प्रशिक्षकलाई सम्मान गर्ने व्यवस्था मिलाईनेछ ।

❖ महिला तथा सामाजिक समावेशिकरण

- दमक नगरक्षेत्रमा रहेका महिला समुह गठन भई संचालनमा रहेका महिला समुहको अभिलेखिकरण गर्ने व्यवस्था मिलाईनेछ ।
- दमक नगरपालिका क्षेत्रमा महिला उद्यमी/एकल महिलाहरुले व्यवसाय /उद्यम दर्ता गर्दा राजश्व छुट हुने व्यवस्था मिलाईनेछ ।
- नव उद्यमी महिलाहरुलाई उद्यम व्यवसाय विस्तारका लागि लागत साझेदारीमा प्रविधि प्रोत्साहन गर्ने व्यवस्था मिलाईनेछ ।
- सार्वजनिक सेवा प्रवेश सहजिकरण कक्षा सञ्चालन गरिनेछ ।

- आर्थिक शसक्तिकरण गर्न श्रम मुलक स्वरोजगार गर्ने महिलाहरुलाई सहयोग र सम्मान गरिनेछ ।
- लैंगिक उत्तरदायी बजेट बनाउने कार्य प्रारम्भ गरिनेछ ।
- सुरक्षित आवास गृह संचालन तथा व्यवस्थापन लाई निरन्तरता दिईनेछ ।
- हिंसामा परेका महिला, किशोरी र वालिकालाई औषधी उपचार, कानूनी उपचार र मनोसामाजिक परामर्श सामाजिक पुनर्स्थापना गर्न अभियान संचालन गरिनेछ ।
- महिला दिवस तथा अभियानहरु नियमित रुपमा संचालन गरिनेछ ।
- लैङ्गिक हिंसा न्यूनीकरणका लागि सचेतनामुलक क्रियाकलाप संचालन गरिनेछ ।
- वालक्लव, सञ्जाल गठन तथा परिचालन गरी वालमैत्री विद्यालय र मैत्रीपूर्ण समाज निर्माणका लागि परिचालन गरिनेछ ।
- **नगर प्रमुख / उपप्रमुखसँग वालवालिका** कार्यक्रम सञ्चालन लाई निरन्तरता दिईनेछ ।
- बाबुआमा बिहिन बालबालिका, अपांगता भएका वालवालिका, बिपन्न बालबालिका र हिंसा प्रभावित बालबालिका र सडक बालबालिकाको संरक्षण गरी शिक्षालाई निरन्तरता दिईनेछ ।
- विद्यालयमा किशोर किशोरीलाई कानुनी शिक्षा तथा सचेतना कार्यक्रम सञ्चालन गरिनेछ ।
- एक वडा एक Children Park निर्माण गरिनेछ ।
- दमक नगरपालिकालाई आ. ब. २०८३।०८४ मा बालमैत्री स्थानीय शासनयुक्त नगरपालिका घोषणा गरी दिगोपना कायम गरिनेछ ।
- वालवालिकाको स्थिति पत्र तयारी र सार्वजनिकिकरण गरिनेछ ।
- विद्यालयको १०० मिटर वरपर सुर्ति जन्य पदार्थ विक्री वितरणमा रोक लगाउने कार्यलाई कडाईका साथ लागु गरिनेछ ।
- जेष्ठ नागरीक चौतारी, ज्येष्ठ नागरीक मिलन केन्द्र निर्माण गरी Experience Sharing & Caring Platform को रुपमा विकास र विस्तार गरिनेछ ।
- ९०वर्ष माथिका नागरीकहरुको घरघरमा स्वास्थ्य परिक्षण र स्वास्थ्य सेवा विस्तार लाई निरन्तरता दिईनेछ ।
- ९०वर्ष उमेर पुरा गरेका र पूर्ण अपांगता भएका नागरीकलाई घरघरमा सामाजिक सुरक्षा भत्ता प्रदान गर्न बैकसँग सहयोग र समन्वय गरिनेछ ।

- ७० वर्ष माथिका जेष्ठ नागरीकलाई मनमोहन चाडपर्व खर्च सेवा प्रदान गर्ने कार्यलाई निरन्तरता गरिनेछ ।
- स्वास्थ्य विमाबाट उपचार अपुग भएमा **नगरपिता र नगरमाता** लाई दमक अस्पतालबाट निःशुल्क स्वास्थ्य उपचार हुने व्यवस्था मिलाईनेछ ।
- असक्त र विपन्न जेष्ठ नागरीकलाई सहायक सामग्री उपलब्ध गराउने कार्यलाई निरन्तरता दिईनेछ ।
- अपाङ्गता रोकथाम तथा पुनर्स्थापना कार्यक्रम कार्यान्वयन गरी विकासको मुल प्रवाहिकरणमा ल्याईनेछ ।
- अपाङ्गता भएका व्यक्तिलाई मागमा आधारित प्रविधि र तालिम उपलब्ध गराउने कार्यलाई निरन्तरता दिईनेछ ।
- अपाङ्गता भएका नागरीकले आफ्नो स्वामित्वमा भएको जमिनमा आवास निर्माण गर्ने भएमा नियमानुसार लाग्ने घरनक्सापास दस्तुरको छुट दिने र अपाङ्गता भएको संस्थाले भवन निर्माण गर्दा घर नक्सा पास दस्तुरमा छुट दिइनेछ ।
- पूर्ण र अति असक्त अपाङ्गता भएका व्यक्ति रेफर भई अन्यत्र अस्पताल लैजानुपरे निशुल्क एम्बुलेन्स सेवा उपलब्ध गराउने व्यवस्था मिलाईनेछ ।
- अपाङ्गता भएका व्यक्तिले उद्यम गर्न चाहेमा उद्यम दर्ता, नविकरण निशुल्क गर्ने व्यवस्था मिलाईनेछ ।
- अपाङ्गता भएका व्यक्तिको तथ्याँक संकलन गरी प्रोफाइल तयार गरिनेछ ।
- अपाङ्गता सहायता कक्षा मार्फत अपाङ्गता भएका व्यक्तिलाई सहजरूपमा सेवा प्रदान गर्ने व्यवस्था मिलाईनेछ ।
- अपाङ्गता भएका व्यक्तिको तथ्याँक संकलन गरी प्रोफाइल तयार गरी अपाङ्गता भएका व्यक्तिहरूलाई सङ्घ तथा प्रदेश सरकारको सहयोगमा निशुल्क सहयोग सामग्री उपलब्ध गराउने व्यवस्था मिलाईनेछ ।
- नगरका बजारक्षेत्रका फुटपाथहरूलाई अपाङ्गमैत्री बनाउने कार्यलाई प्राथमिकता दिईनेछ ।
- नगरले संचालन गर्ने नगर गौरबका आयोजनाहरूलाई बहुमैत्री बनाईनेछ ।
- दमक नगरपालिका प्रदेश सरकार सामाजिक बिकास मन्त्रालयको लागत साझेदारी र करुणा फाउन्डेसन नेपालको प्राविधिक सहयोगमा सञ्चालित अपाङ्गता रोकथाम तथा पुनर्स्थापना कार्यक्रमलाई थप प्रभावकारी बनाइ सञ्चालन गरिनेछ ।

आर्थिक विकासक्षेत्र

❖ कृषि तथा पशु पंछी विकास

- प्रयोग विहिन बाँझो जमिनमा बाली प्रवर्द्धन गर्न कृषकको ईच्छा अनुसारको खेति गर्न प्रोत्साहन गरिनेछ ।
- उच्च मुल्यका बाली (फापर / आलस मसला बालीहरु) प्रवर्द्धनका लागि उत्पादनमा अनुदान प्रदान गर्ने कार्य लाई निरन्तरता दिईनेछ ।
- माटो परीक्षण गरी नतिजाको आधारमा माटोको उत्पादकत्व सुधारका लागी हरियो मल प्राङ्गारिक मल जैविक मल र कृषि चुन लगायतका माटो स्वास्थ्य सुधार कार्यक्रम संचालन गरिनेछ ।
- कृषकमैत्री साना औजार उपकरणमा साझेदारी अनुदान कार्यक्रम संचालन गरिनेछ ।
- उत्पादन क्षेत्र तोकि माहुरी गोला घर र आधार चाकामा सहयोग गर्ने कार्यलाई निरन्तरता दिईनेछ ।
- पशुपंक्षी ल्याब संचालन गर्न आवश्यक प्रवन्ध गरिनेछ ।
- पशु चौपायाका लागि वर्खे र हिउदे घाँस खेतीको विस्तार गर्ने कार्यलाई निरन्तरता दिईनेछ ।
- पशु चौपायामा हुने खोप, खोरेत रोग नियन्त्रण, बाझोपन न्यूनिकरणका तथा पशुरोग नियन्त्रणका लागि घुम्टि शिबिर संचालन गर्ने कार्यलाई निरन्तरता दिईनेछ ।
- रेबिज रोगको न्युनिकरण गर्नका लागि आवश्यक पहल गरिनेछ ।
- किसान पहिचान, अनुदान तथा सामग्री बितरण जस्ता कार्यका लागि सफ्टवेयर मार्फत अभिलेखिकरण गर्ने कार्य प्रारम्भ गरिनेछ ।
- नगर तथा वडाबाट प्रदान गरीने कृषि तथा पशुपंछी सेवामा एकरूपता कायम गरी संचालन हुने व्यवस्था मिलाईनेछ।
- वडा नं ८ को अर्गानिक कृषि बजार र कोल्ड स्टोरलाई उपयुक्त मोडलमा आर्थिक वर्ष २०८३/०८४ देखि संचालन तथा व्यवस्थापन गरिनेछ ।
- नीजि क्षेत्र तथा सहकारीसँगको साझेदारीमा वेसार खेतीलाई प्रोत्साहन गर्न उत्पादित वेसारलाई प्रमाणिकरण, ब्राण्डिङ र बजारीकरणमा बिस्तार गर्ने कार्यलाई निरन्तरता दिईनेछ ।

- कृषि तथा पशुपंछीको प्रवर्द्धन गर्न सतही/भूमिगत सिँचाईको उपकरणहरुमा लागत साझेदारीमा उपयोग गर्ने व्यवस्था गरिनेछ ।
- नगरक्षेत्रमा रहेका कुलो / नहर / पैनी / ताल / वोरीडको अभिलेखिकरण र संरक्षण गर्ने कार्यको थालनी गरिनेछ ।
- सिँचाईका स्रोतको संरक्षण र संरचनालाई विपद जोखिम मुक्त बनाउदै पानीको मुहान, भव संरक्षण र Water Recharge का लागि पोखरी निर्माण, संचालन र व्यवस्थापन गरी पर्यटन प्रवर्द्धन तर्फ आर्कषित गरिनेछ ।
- कृषि औजार उपकरणको भाडादरहरुको सम्भाव्यता अध्ययन गरी एकरूपता कायम गरिनेछ ।
- नगर क्षेत्रभित्र पशुपंछीको स्वास्थ्य, उत्पादन तथा उत्पादकत्व अभिवृद्धि गर्न गुणस्तरीय पशु स्वास्थ्य सेवा तथा औषधि व्यवस्थापनलाई प्राथमिकता दिइनेछ ।
- पशुपालन व्यवसायको लागत न्यूनीकरण तथा उत्पादन वृद्धि गर्न उन्नत घाँस, च्याफकटर, चुना लगायतका कृषि सामग्रीमा अनुदान उपलब्ध गराइने कार्यलाई निरन्तरता दिइनेछ ।
- पशु प्रजनन सुधार तथा उत्पादन वृद्धि गर्न बाँझोपन निवारण लगायतका प्रजनन स्वास्थ्य कार्यक्रम, घुम्ती सेवा तथा निःशुल्क पशु स्वास्थ्य शिविर सञ्चालन गरिनेछ ।
- सामुदायिक कुकुर व्यवस्थापन तथा रेबिज नियन्त्रणका लागि बन्ध्याकरण तथा जनचेतनामूलक कार्यक्रम सञ्चालन गर्नुका साथै सामुदायिक कुकुर व्यवस्थापनका लागि अत्यावश्यक उपकरण र होलिडि सेन्टरको व्यवस्थापन गरिनेछ ।
- माछापालन, दुग्ध उत्पादन तथा अन्य व्यवसायिक पशुपालन उद्यमको विकासका लागि आवश्यक प्रोत्साहनमूलक कार्यक्रम सञ्चालन गरिनेछ ।

❖ सहकारी क्षेत्र

- सहकारी संस्थाहरुको गतिविधि र क्रियाकलापहरुलाई बजार प्रवर्द्धन, उद्यमशिलताको विकास र रोजगारी सृजना गर्ने तर्फ उत्प्रेरित गरिनेछ ।
- सहकारी संस्थाहरुको सघन अनुगमन गरी निरक्रिय रहेका सहकारी संस्थाहरुको खारेजी/परिचालन गर्न आवश्यक कार्य गरिनेछ ।
- कृषि, पशु उपजहरुको प्रवर्द्धन गर्न गुणस्तरीय विउ उत्पादन गर्न सहकारी संस्थाहरुलाई उत्प्रेरित गरिनेछ ।

- सहकारी संस्थाहरुको अभिलेख प्रणाली अनुगमन नियमन प्रवर्द्धन कार्यलाई विद्युतिय प्रणालीमा आवद्ध गरी व्यवस्थित बनाईनेछ ।
- सहकारी संस्थाहरुको संख्यात्मक बृद्धिलाई निरुत्साहित गरी सबल, गुणस्तरिय एवं सहकारी सिद्धान्त, मुल्य मान्यतामा आधारित संस्था स्थापनाका लागि दमक नगरपालिकाको नियमन क्षेत्र भित्रका सहकारी संस्थाहरु सँग एकिकरणमा जान सहकारी संस्थाहरुलाई प्रोत्साहित गरिनेछ ।
- सहकारी संस्थाका संचालक तथा कर्मचारीको क्षमता अभिवृद्धि गर्न तालिम, गोष्ठी, अन्तरक्रिया आदी संचालन गरिनेछ ।

❖ खाध्य सुरक्षा तथा बजार अनुगमन

- खाध्य स्वच्छता तथा पोषण सम्बन्धी विषयलाई वालवालिका तहदेखि नै सचेतना जगाउन विद्यालय, वडा स्तरमा सचेतना तथा जागरण अभियान संचालन गरिनेछ ।
- खाद्य स्वच्छता कायम गर्न अनुगमन कार्यलाई सघन बनाउदै दमक नगरक्षेत्रमा असल उत्पादन अभ्यास (Good Manufacturing Practices) सम्बन्धी कार्यक्रम संचालन गरिनेछ ।
- स्ट्रिट फूड व्यवसायी, माछा तथा मासु व्यवसायी, दुध तथा दुधजन्य पदार्थ उत्पादन तथा प्रशोधन गर्ने व्यवसायीहरुलाई Good Hygiene Practice (GHP) सम्बन्धी जागरण अभियान कार्यक्रम संचालन गरिनेछ।
- स्थानीय वजारमा बिक्री वितरण गरीने खाद्यान्न, तरकारी तथा फलफुलहरुको नमुना संकलन गरी अन्य कार्यालयसँग समन्वय गरी विषादी परिक्षण गर्ने कार्यलाई निरन्तरता दिईनेछ ।

❖ श्रम तथा रोजगार

- संघीय सरकार र प्रदेश सरकारसँगको समन्वय र सहकार्यमा श्रम डेस्क स्थापना गरी संचालनमा ल्याईनेछ ।
- श्रम संसार प्रणाली मार्फत रोजगारदाता र रोजगार खोजी गर्ने व्यक्तिबीच समन्वय र सहजीकरण गरी श्रम बजारको मागमा आधारित सीपमूलक एवं जीवनोपयोगी तालिम संचालन गर्दै लगिनेछ ।

- यस नगर क्षेत्र भित्रका रोजगारदाता र कामदारहरुको अभिलेखिकरणका लागि आवश्यक कानून निर्माण गरी कार्यान्वयन गरिनेछ ।
- संघीय सरकार र प्रदेश सरकार सँगको समन्वय र सहकार्यका व्यसाय योजना तालिम, स्टार्टअप तथा लघु उद्यमलाई प्रोत्साहन र सहूलियत साथै वित्तिय पहुँचमा सहजीकरण गरिनेछ ।
- वैदेशिक रोजगारीबाट फर्किएका व्यक्तिहरुका लागि पुनःएकीकरण सम्बन्धी कार्यक्रम संचालन गरिनेछ ।
- वैदेशिक रोजगारसँग सम्बन्धित विभिन्न निकायहरुबाट प्रदान गरीने सेवाहरुमा आवश्यक समन्वय र सहजीकरण गरिनेछ ।

❖ वातावरण तथा विपद व्यवस्थापन

- सामुदायिक वनसँगको साझेदारीमा पर्या-पर्यटनको विकास सम्भाव्यताको अध्ययन गरी कार्यान्वयन गरिनेछ ।
- **“एक परिवार, दुई बिरुवा - हरियालीतर्फ ठुलो पाइला”** अभियानलाई सार्थक बनाउन एक घर दुई वटा विरुवा रोप्न अनिवार्य गरिनेछ ।
- घर निर्माण गर्ने क्रममा निस्कने फोहोरलाई व्यवस्थापन गरेको प्रमाण अनिवार्य रुपमा सम्बन्धित वडामा पेस गर्नुपर्ने व्यवस्थालाई कडाईका साथ लागु गरिनेछ ।
- वन कार्यालय तथा अन्य सम्बन्धित निकायहरूसँग समन्वय गरी Fruit Garden स्थापना गर्ने कार्य प्रारम्भ गरिनेछ ।
- हरित वडा, स्वस्थ समाज-खुला मैदान र बाल उद्यान पार्कको विकास गर्ने कार्यलाई निरन्तरता दिईनेछ ।
- दमक नगरक्षेत्र भित्र रहेका सार्वजनिक स्थलहरु, धार्मीक क्षेत्रहरु, विद्यालयहरु (निजी तथा सामुदायिक), वडा कार्यालय, स्वास्थ्य केन्द्रहरुमा प्राथमिकताका साथ वृक्षारोपण गर्न अभियान संचालन गरिनेछ ।
- जलाधार क्षेत्रको संरक्षणका लागि तालहरुको संरक्षण र विकास गर्ने कार्यलाई प्राथमिकता दिईनेछ ।
- टोल विकास संस्थाको सहकार्यमा सडक मर्मत सम्भार कार्य तथा खोला किनारामा वृक्षारोपण गर्ने कार्यलाई प्राथमिकताका साथ अभियानको रुपमा संचालन गरिनेछ ।

- ४० माइक्रोन भन्दा कम मोटाइका प्लास्टिक जन्य झोलाहरु प्रयोगमा रोक लगाउने प्राबधानलाई कार्यान्वयन गरिनेछ ।
- सडकपेटी सहित निर्माण सम्पन्न हुने सडकमा लागत अनुमान तयार गर्दा नै सडक किनारमा वृक्षारोपण गरीने व्यवस्था गर्दै लगिनेछ ।
- पूर्वाधार तथा संरचना विकास कार्यक्रम सञ्चालन गर्दा वातावरणमैत्री विकासको अवधारणालाई अवलम्बन गर्ने साथै वायु प्रदूषण न्यूनीकरणमा विशेष ध्यान दिइनेछ ।
- **"जीवन भर हाम्रो जोडी - रहन्छ कहिल्यै नतोडी"** अभियान अन्तर्गत विवाह दर्ता गर्दा अनिवार्य दुईओटा विरूवा रोपी टोलविकासको सिफारिस सहित हुर्काउने प्रतिवद्धता गराई हरीयाली प्रवर्द्धनमा नागरीक सहभागितालाई प्रवर्द्धन गर्दै लगिनेछ ।
- ध्वनी प्रदुषण तथा वायु प्रदुषण रोक्नका लागी ट्राफिक प्रहरी तथा अन्य सम्बन्धित निकायसँग समन्वय गर्दै लगिनेछ ।
- छतको पानी सिधै सडक किनारमा नखसाली भुमिगत जल भण्डारण हुने गरी आ-आफ्नो कम्पाउण्ड परिसरमा मात्र खसाल्न अनिवार्य गरिनेछ ।
- जथाभावी निर्माण सामग्री थुपार्ने, सार्वजनिक सम्पत्तीको तोडफोड गर्ने वा विगार गर्ने जो कोहीलाई क्षतीपूर्ति भरण गर्ने व्यवस्था गरिनेछ ।
- घटिमा पाँच विघाहा जग्गामा Agro Forestry निर्माण गर्न सम्भाव्यता अध्ययन गरिनेछ ।
- बहुप्रकोप नक्साङ्कन गरी प्राकृतिक एवम् मानवीय विपद जोखिमबाट सुरक्षित र उत्थानशिल दमक निर्माण गर्नका लागि कार्य गरिनेछ ।
- विपद जोखिम पूर्वानुमान, पूर्व तयारी, प्रतिकार्य र पूर्णलाभ सम्बन्धी क्षमता विकास गरिनेछ ।
- स्थानीय आपतकालिन केन्द्रको प्रभावकारी व्यवस्थापन गर्ने र फोकल पर्सनको जिम्मेवारी खुला स्थान तथा सुरक्षित आश्रयस्थलहरुको पहिचान र संरक्षण गरिनेछ ।
- टोल, सामुदायिक तह देखिनै विपद उत्थानसिल क्षमता अभिवृद्धि गरीनुका साथै जलवायु परिवर्तनबाट उत्पन्न विपद् जोखिम न्यूनीकरणका लागि वातावरण संरक्षण कार्यक्रम सञ्चालन गर्दै लगिनेछ ।
- अग्नी नियन्त्रणका लागि आवश्यक स्थानहरुमा सुरक्षाका सामग्रीहरुको व्यवस्थापन गर्नुका साथै सरकारी भवन, व्यापारिक भवनहरुमा Fire Extinguisher को व्यवस्था गरी अग्नी नियन्त्रकहरुको क्षमता अभिवृद्धि गरिनेछ ।
- समुदायस्तरमा विपद् व्यवस्थापन समिति गठन तथा परिचालन हुने व्यवस्था मिलाईनेछ ।

- मावा र रतुवा खोलाबाट हुन सक्ने विपद जन्य घटनाका जोखिमलाई न्युनिकरण गर्न आवश्यक पहल कदमी लिईनेछ ।
- विपद् व्यवस्थापन कोषलाई थप सुदृढ र प्रभावकारी बनाउन कानून निर्माण गरी कार्यान्वयन गरिनेछ ।
- सार्वजनिक नीजि साझेदारीमा भई रहेको फोहोरमैला व्यवस्थापनलाई प्रभावकारी बनाउने र सम्झौता कार्यान्वयनका लागि थप पहल गरिनेछ ।
- सार्वजनिक-नीजि साझेदारीसँग भएको सम्झौता भन्दा बाहिरका क्षेत्रहरूमा नगरपालिकाबाट विशेष व्यवस्था गरी फोहोरमैला व्यवस्थापन गरिनेछ ।
- फोहोरलाई श्रोतमा नै अनिवार्य छुट्याउने व्यवस्था कार्यान्वयन गरी नियमित र तालिकाबद्ध ढंगले फोहोर संकलन गर्न सहकार्य र समन्वय गरिनेछ ।
- विद्यालय तथा समुदायस्तरमा फोहोरमैला व्यवस्थापन सम्बन्धी जनचेतनामूलक कार्यक्रम सञ्चालन गरिनेछ ।
- नीजि क्षेत्रले संकलन गर्ने फोहोरको कार्यलाई सार्वजनिक सेवासँग जोड्ने र फोहोरमैला व्यवस्थापनमा सहभागी नहुने, अटेर गर्ने वा जथाभावी फोहोर गर्ने व्यक्ति, संघसंस्थालाई दण्ड जरिवानासँग आवद्ध गरिनेछ ।
- फोहोरमैला व्यवस्थापनमा उत्कृष्ट कार्य गर्ने टोल, संस्था तथा समुदायलाई प्रोत्साहन तथा पुरस्कारको व्यवस्था गरिनेछ ।
- सार्वजनिक खोला, खोल्सी तथा नदीहरूमा ढल मिसाउने तथा सेफिट टेडकीको फोहोर फाल्ने कार्यलाई नियन्त्रण गरी समुचित व्यवस्थापनका लागि उपयुक्त स्थानको खोजी गरिनेछ ।
- **स्वच्छ खानेपानी- सुरक्षित नागरीक** अभियान सञ्चालन गरिनेछ ।
- खानेपानी तथा सरसफाई उपभोक्ता समिति संचालन, व्यवस्थापन, नियमनका लागि कानून तर्जुमा गरी कार्यान्वयन गरिनेछ ।
- सार्वजनिक धाराहरूको व्यवस्थापन गर्न विभिन्न संघ संस्था तथा दातृ संस्थासँग समन्वय र सहकार्य गरिनेछ ।

❖ सुशासन तथा सार्वजनिक सेवा प्रवर्द्धन क्षेत्र

- Gen- Z आन्दोलनको क्रममा क्षति भएको प्रशासनिक भवनको पुन निर्माण कार्यलाई प्राथमिकता दिईनेछ ।

- सेवा प्रवाहलाई नागरीकको सन्तुष्टिसँग आवद्ध गरी सेवाग्राही सर्वेक्षण कार्य संचालन गरिनेछ ।
- मानव संसाधनको विकासका लागि कार्ययोजना निर्माण गरी लागु गरिनेछ ।
- आन्तरिक नियन्त्रण प्रणाली सम्बन्धी कानून बनाई लागु गरिनेछ ।
- कर्मचारीको कार्य सम्पादन कार्यलाई नतिजासँग आवद्ध गरिनेछ ।
- वेरुजु न्यूनिकरण गर्न बेरुजु असुल, फर्छ्यौट कार्यलाई प्राथमिकतामा राखी शुन्य सहनशीलता नीति अवलम्बन गरिनेछ ।
- नागरीक वडापत्रलाई सेवाग्राहीमैत्री बनाईने छ ।
- नगरक्षेत्रभित्रको सार्वजनिक जग्गाको अभिलेखलाई व्यवस्थित र प्रविधिमैत्री बनाईनेछ ।
- सार्वजनिक खर्चलाई नतिजामुलक, पारदर्शी र जवाफदेही बनाउदै लगिनेछ ।
- योजना र कार्यक्रमलाई समयमानै सम्पन्न गर्न लागत अनुमान, खरीद प्रकृयालाई समयमा नै प्रारम्भ गरिनेछ ।
- नगरक्षेत्र भित्रका सार्वजनिक क्षेत्रहरु जस्तै सरकारी भवन, पुल, कल्भर्ट, झोलुङ्गे पुल, ताल तलैया, मठ मन्दिर, गुम्वा, मस्जिद, चर्च सडकहरुको एकिकृत अभिलेख राख्ने कार्यको थालनी गरिनेछ ।
- नगरका क्रियाकलाप गतिविधिहरुलाई प्रविधिको प्रयोग गरी नागरीकको घर दैलोमा पुर्याउने व्यवस्था गरिनेछ ।
- प्रमुख प्रशासकीय अधिकृत, शाखा प्रमुख र वडा सचिब बीच कार्य सम्पादन सम्झौता गरी योजना कार्यक्रमहरुको समय सापेक्ष कार्यान्वयन, कार्यालयको उचित व्यवस्थापन, कार्यसम्पादन कार्यलाई सेवाग्राहीमैत्री र नतिजाउन्मुख बनाईनेछ ।
- नगर प्रहरीको क्षमता अभिवृद्धी गरी नदीजन्य पदार्थ नियन्त्रण, बजार व्यवस्थापन, ट्राफिक व्यवस्थापन लगायत शान्ती सुरक्षा कार्यलाई प्रभावकारी बनाईनेछ ।
- नगरपालिका क्षेत्रमा रहेका सुरक्षा निकाय र अन्य जिल्ला स्थित सुरक्षा निकायसँग सहकार्य, समन्वय गरी शान्ति सुरक्षालाई चुस्त, दुरुस्त र प्रभावकारी बनाईनेछ ।
- मध्यमकालिन खर्च संरचनाको माध्यमबाट वार्षिक बजेट कार्यक्रम र आवधिक योजना विच सामाज्यस्यता कायम गर्दै लगिनेछ ।
- सूचना प्रविधिलाई समयानुकुल बनाई कार्यालय, सेवा प्रवाह, संस्थागत विकाससँग आवद्ध गरिनेछ ।

- नगरपालिकाका मुख्य स्थान, बजार चोक संवेदनशिल स्थानहरूमा CCTV जडान कार्यलाई तिब्रता दिईनेछ ।
- Free WIFI Zone लाई नमुना कार्यको रूपमा अघि पढाईनेछ ।
- स्थानीय शासन कार्यसम्पादन मूल्यांकनमा अब्बल हुने गरी नगरपालिकाको नीति, बजेट तथा कार्यक्रम कार्यान्वयन गरिनेछ ।

❖ उर्जा विकास

- सडक वत्तीलाई गुणस्तरीय र प्रभावकारी बनाउदै विस्तार गर्दै लगिनेछ ।
- सौर्य उर्जाको प्रवर्द्धन गर्न सम्भाव्यता अध्ययन गरिनेछ ।
- नगरपालिकाका मुख्य चोक सडकहरूमा HI mast Light जडान गर्ने कार्यलाई तिब्रता दिईनेछ ।
- विभिन्न संघ संस्था, प्रदेश र संघीय सरकारसँगको सहकार्य र समन्वयमा विद्युतिय चार्जिङ स्टेशनलाई विस्तार गर्दै लगिनेछ ।

❖ सहकार्य, समन्वय र साझेदारी

- नगरपालिका क्षेत्रमा अन्य निकायबाट हुने विकास निर्माण सेवा प्रवाहलाई सरल, सहज र प्रभावकारी बनाउन नियमित छलफल र समन्वय गरिनेछ ।
- अन्य स्थानीय तहहरूले गरेका असल अभ्यास अनुकरण, अनुसरण गरी नगरपालिकाको शाख अभिवृद्धी गर्न सिकाई, अनुभव आदान प्रदान र सहकार्य गरिनेछ ।
- सीमा क्षेत्रमा रहेका प्राकृतिक श्रोतको उपयोग, विकास निर्माण कार्यहरूलाई समन्वयात्मक तवरबाट सम्पादन गर्दै लगिनेछ ।
- सामाजिक संघ संस्था, सुरक्षा निकाय र अन्य सरकारी निकायहरूसँग सहकार्य र साझेदारी गरी शान्ति सुरक्षा, कुलत, लागु औषध दुर्व्यसनि विरुद्ध कार्य योजना निर्माण गरी प्रभावकारी कार्यान्वयन गरिनेछ ।
- नगरक्षेत्रको आर्थिक गतिविधिलाई व्यवस्थित बनाउदै बजारलाई सभ्य, गतिशिल र जिवन्त बनाउन उद्योग वाणिज्य संघ लगायत अन्य सम्बन्धित सरोकारवाला संस्थाहरूसँग समन्वय र सहकार्य गरिनेछ ।
- फोहोरमैला व्यवस्थापनको दिगो समाधानका लागि संघ र प्रदेश सरकारसँग विषेश पहल गरिनेछ ।

धन्यवाद ।

मिति २०८३ आषाढ महिना १० गते रोज ४ शुभम् ।